

Biełaruskaja

KRYNICA

PALITYČNAJA, HRAMADZKAJA i LITERATURNAJA HAZETA

Adres Redakcyi i Administracyi:
WILNIA, LUDWISARSKAJA 1-19. (Wilno, Ludwisarska 1-19)
Redakcyja adčyniena ad 9 hadz. ren. da 4 hadz. wieč.

Ceny abwiestak pawodle ūmowy.

„Bieł. KRYNICA“ kaštuje na hod—4 zal., na paŭhoda —
2 zal., na 3 miesiacy—1zal. Zahrenicu ūdwaja daražej.
HAZETA WYCHODZIĆ RAZ U TYDZIEŃ.Usim našym supracownikam, padpiščykam, čytačom i pryčilnikam, z pryčyny r.-katalickaha Wialikadnia, ščyryja pažadanni wiasiołaha ALLELUJA
składaje RED. i ADM. „BIEŁ. KRYNICY“.U 14-ya ūhodki
abwieščannia
Niezaležnaści Biełarusi.

(25.III 1918 — 25.III.1932)

U śniežni miesiacy 1917 h. adbyŭsia ŭ Miensku, u sercy Biełarusi, Usiebiełaruski Žjezd. Usich delehataŭ prybyło 1872, z jakich z prawam rašučaha hołasu było 1167, a z daradčym—705. Starod hetych delehataŭ byli pradstaŭniki roznych isnujučych tady biełaruskich hramadzkapalityčnych arhanizacyjaŭ, jak chryścijanskich demokrataŭ, nacyjanalistaŭ, socyjalistaŭ-rewolucyjaneraŭ, socyjalistaŭ-demokrataŭ, socyjalistaŭ narodnikaŭ i inš. Było tak-ža niamala ludziej całkom biespartyjnych, jakija prybyli na Žjezd pierawažna jak delehaty ad roznych kulturnych i ekamičnych biełaruskich arhanizacyjaŭ.

Bolšašć delehataŭ Žjezdu stajala za biełaruskuju dziaŭžaŭnuju samastojnaść. Bałšawiki, jakija tady ūžo brali ŭ Rasiei ūladu ŭ swaje ruki, kali heta spaścierahli, Žjezd heny razahnali aružam. Ale delehaty Žjezdu sabralisia ūznoŭ, ūžo w druhim budynku, i pieradali paŭnamoctwy na dalejšuju baračbu za biełaruskuju dziaŭžaŭnaść Radzie Žjezdu, jakaja isnawala jašče padčas samoha Žjezdu.

Rada Žjezdu wydała dźwie „Ustanoŭnja Hramaty“ da Biełaruskaha narodu, z jakich pieršaja hawora jašče tolki ab aŭtanomii Biełarusi, a druhaja ūstanaŭlaje ūžo hołoŭnja punkty konstytucyji Biełaruskaj Narodnaj Respubliki, ale jakaja jašče tak-ža ab dziaŭžaŭnaj niezaležnaści i samastojnaści Biełarusi nie hawora ničoha.

Rada Žjezdu, papoŭnienaja ūrešcie jašče niekatorymi arhanizacyjami jak biełaruskimi, tak pradusim pradstaŭnikami ad biełaruskich nacyjanalnych mienšašciaŭ (ad palakoŭ, żydoŭ, litwinoŭ, rasiejcaŭ), była nazwana Rada Biełaruskaj Narodnaj Respubliki.

Woš-ža heta Rada B.N.R., na swaim pasiedžanni 25 sakawika 1918 h, abwieściła Biełarus Niezaležnaj Narodnaj Respublikaj, wydajučy ab hetym „Hramatu“, u jakoj ūžo haworycca „...cia pier my Rada B.N.R. skidajem z rodnaha kraju apošnjaŭ jarmo dziaŭžaŭnaj zaležnaści, jakaja była nakinuća rasiejskim caryzmam na naš wolny i niezaležny kraj“...

U kastryčniku taho-ž 1918 h. Rada B.N.R. stwaryła svoj urad na čale z Ant. Łuckiewičam. Tymčasam išła baračba za biełaruskija ziemli miž bałšawikami i palakami. Pieramahli palaki i ū 1919 h. zaniali Miensk. Palaki abiacali Ant. Łuckiewiču swabodnaje sklikaŭnie Rady Respubliki ū Miensku i pieradaču ūłady biełarusam.

Pawleryušy hetym polskim abiacankam, siabry Rady B.N.R. u śniežni miesiacy 1919 h. usie sabralisia ū Miensku. Tut adnak akazałasia, što lehalna sklikač Rady nia było dazwolena. Pačalałasia narada nielehalna. Na naradzie pakazałasia, što siarod siabroŭ Rady B. N. R. isnuje hrupa na čale z Ant. Łuckiewičam, jakaja staić za wuniju Biełarusi z Polščaj. Hrupa heta adnak akazałasia ū mienšašci. Niezaležnickaja bolšašć Rady wybrała nowy urad na čale z W. Łastoŭskim, a hrupa polonofilaŭ wybrała ad siabie tak zwanuju Najwyšejšuju Radu, jakaja mieła wieści biełaruskuju dziaŭžaŭnuju pracu ū lučnaści z Polščaj.

Mnohija siabry Rady B.N.R., jakija stajali za niezaležnaść Biełarusi, a tak-ža i staršynia mništraŭ W. Łastoŭski byli palakami za svoj re-

NA 25-ja SAKAWIKA.

Šwitaje dzień,
Adchodzić proč
Panura, ciomna, strašna noč.
Žnikaje cień.
Ustaŭ narod,
Idzie, spiašajučy, na schod.

Kudy, kudy
Spiašyć, idzie
Či mahutnaj, družnaj hramadzie?
Idzie tudy,
Hdzie serca bje,
Hdzie naša wola, dola hdzie.

Zasieli ūsie.
Tut kožny rad —
Adzin narod, druh druhu brat;
Ūsie swaje,
Swaja tut brać:
Pryšli Ažčynu budawać.

Choć ljecca pot,
Fundamant jošć —
Duša narodna, kroŭ i košć!
Žywie narod,
Nia ješć, nia spić:
Rabota jdzie, haryć, kipić...

Plan jasny tut:
Dom rodny swoj
Buduj, starajsia, dy nia stoj!
Swoj rodny kut,
Naš rodny plac
Milejšy, čym čužy palac.

Dy, Boža-ž moj!
Susied paznaŭ:
Nam wolu adabrać žadaŭ.
Z dušoj krywoj
Z krynicy piŭ —
Wadu nam čystu zamuciŭ.

Wadu zmuciŭ,
A ū toj wadzie
Rasstawiŭ sietački swaje:
Narod zbludziŭ,
Ašlep, zmadzieŭ,
Siabie zabyŭ i abhaleŭ...

Šwitaje dzień,
Haryć zara:
Čistawać daŭno, daŭno para!
Bo žniknuŭ cień:
Ūsie ūstajuć
I wolu-dolu bjuć-kujuć.

Ustaŭ, ustaŭ!
Skarej, skarej!!
Raŭnujsia da druhich ludziej,
Na sonca hlaŭ,
Kryłom udar —
Paznaj swabody, woli čar!

W. A.



wolucyjny čyn aryštawany i pasadžany ū turmu. Wyšaŭšy z turmy, razbrylisia pa Eŭropie, damahajučysia na arenie mižnarodnaj pryznaŭnia Niezaležnaści Biełarusi, a tak-ža wiadučy nielehalnuju, rewolucyjnuju rabotu na biełaruskich ziemlach, zaniatych čužyncami.

Ūrešcie pryšoŭ hod 1921, a z im nastupiŭ aficyjalny padzieł Biełarusi ū Ryzie miž palakami i bałšawikami. Praca Biełaruskaha Ūradu stala jašče trudniejšaj i jašče bolš bieznadziejnaj.

Darečy budzie tut adznačyć adnosiny da ūsiej hetaj našaj dziaŭžaŭnickaj pracy i ūdzieł u hetaj pracy Biełaruskaj Chryścijanskaj Demokracyi. Woš-ža BChD, jak my ūžo ūspaminali, nakolki całkom aficyjalna prymała ūčasć ū Usiebiełaruskim Žjezdzie, na hetulki ū dalejšaj pracy orhanaŭ Žjezdu aficyjalna nie afišawałasia. Dla BChD było ūžo tady jasnym, što biełaruskaja intelihiencyja apalačanaja i abmaskalenaja chutka moža zyjści z niezaležnickaha šlachy i pachilicca abo ū bok Polščy, abo ū bok Rasiei. Tak jano, jak bačym, i stałasia. Pieršym pakirawaŭ u bok Polščy ūrad A. Łuckiewiča i jahonaja tak zw. Najwyšejšaja Rada. Dla BChD padtrymliwać jaje nia było nijakaha sensu. Niebia špiečna było tak-ža padtrymliwać i zakonny ūrad W. Łastoŭskaha, bo kala henaha ūradu hrupawaliłisia ludzi, za wyniatkam samoha Łastoŭskaha, abmaskalenyja i ahułam rasiejskaj arjentacyi. I sapraŭdy, chutka ūlada pierajšła ad Łastoŭskaha ū inšyja ruki i ūrešcie ū ruki Al. Čwikiewiča, jaki ū 1925 h. pastaraŭsia mandaty B.N.R. pieredać bałšawikom.

Niezaležnickija ideały 25 sakawika 1918 h. baraniŭ dalej staršynia Rady Bieł. Nar. Resp. Piotra Krečeuški, jaki pamior ū 1928 h. u Prazie

Českaj. Namiešnik staršyni Rady B.N.R. W. Začarka da siahoŭnia znachodzicca na emihracy ū Čechasławačynie.

Takim čynam, jak bačym, aktu 25.III.1918h. nia tolki nia było sudžana dździejśnica, ale nawat było jamu sudžana nia mieć naležnaj abarony z boku biełaruskich mništraŭ, z jakich u rezultacie zamiest stojka trywać pad sciaham niezaležnickim i samastojnickim, adny pašli na supracoŭnictwa z palakami, a druhija — z bałšawikami.

Adnak nia ūsie i nie zašiody syny Biełarusi lomiacca pad ciažaram palityčnych warunkaŭ. Byli i jošć niaŭčilnyja baračbity za najwyšejšy narodny ideał. Dziakujučy im, jak tut pad Polščaj, tak nawat i tam u Biełarusi Sawieckaj ideał Niezaležnaści Biełarusi, ideał poŭnaj samastojnaści i ščasčia Biełaruskaha Narodu, ideał abwieščany ūračysta 14 hadoŭ tamu 25.III.1918 h. astajecca ūsciaž žywym dy ūsciaž jarčejšymi świecić kraskami. A kali Ideał hety naš wialiki žywie ū narodzie i pahlyblajecca ū narodnaj dušy, heta znak, što ū swaim časie jon dździejśnica.

Słušna možam hardzicca, što BChD uwieš čas stojka trymaje sciaħ biełaruskaj niezaležnaści, niasučy hety ideał u šyrokija biełaruskija masy, ūšwiedamlajučy ich i budziačy ich sumleŭnie.

Hramadzianie!

Zakładajcie Hurtki Biełaruskaha Instytutu
Haspadarki i Kultury!

